



महाराष्ट्र शासन राजपत्र

असाधारण भाग चार

वर्ष ३, अंक ३४]

शनिवार, जुलै १, २०१७/आषाढ १०, शके १९३९

[पृष्ठे ३, किंमत : रुपये २३.००

असाधारण क्रमांक ६६

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

	पृष्ठे
सन २०१७ चा महाराष्ट्र अध्यादेश क्रमांक ११.— महाराष्ट्र स्थानिक प्राधिकरण सदस्य अनर्हता अधिनियम, १९८६ यात	१-३
आणखी सुधारणा करण्यासाठी अध्यादेश

ग्रामविकास व जलसंधारण विभाग

बांधकाम भवन, २५, मझबान पथ,
फोर्ट, मुंबई ४०० ००१, दिनांक १ जुलै २०१७.

MAHARASHTRA ORDINANCE No. XI OF 2017.

AN ORDINANCE

**FURTHER TO AMEND THE MAHARASHTRA LOCAL AUTHORITY
MEMBERS' DISQUALIFICATION ACT, 1986.**

सन २०१७ चा महाराष्ट्र अध्यादेश क्रमांक ११.

महाराष्ट्र स्थानिक प्राधिकरण सदस्य अनर्हता अधिनियम, १९८६ यात आणखी सुधारणा
करण्यासाठी अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

१९८७ चा आणि ज्याअर्थी, यात यापुढे दिलेल्या प्रयोजनांसाठी, महाराष्ट्र स्थानिक प्राधिकरण सदस्य अनर्हता अधिनियम,
२०. १९८६ यामध्ये आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक
व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

संक्षिप्त नाव व प्रारंभ. म्हणावे. १. (१) या अध्यादेशास, महाराष्ट्र स्थानिक प्राधिकरण सदस्य अनर्हता (सुधारणा) अध्यादेश, २०१७ असे

(२) तो, तात्काळ अंमलात येईल.

सन १९८७ चा महा. २० याच्या कलम ७ ची सुधारणा. २. (क) महाराष्ट्र स्थानिक प्राधिकरण सदस्य अनर्हता अधिनियम, १९८६ याच्या कलम ७ ला त्या १९८७ चा कलमाचे पोट-कलम (१) असा क्रमांक देण्यात येईल आणि अशा प्रकारे नवीन क्रमांक दिलेल्या पोट-कलम (१) मध्ये,—

“ (दोन) कोणत्याही इतर सभासद ” या मजकुराने सुरू होणाऱ्या, आणि “ जिल्हाधिकाऱ्याचा निर्णय हा अंतिम असेल ” या मजकुराने संपणाऱ्या मजकुराऐवजी पुढील मजकूर दाखल करण्यात येईल :—

“ (दोन) इतर कोणत्याही सभासदाच्या किंवा सदस्याच्या संबंधात, जिल्हाधिकाऱ्याकडे, निर्णयार्थ निर्देशित करण्यात येईल : ” ;

(ख) असा नवीन क्रमांक दिलेल्या पोट-कलम (१) नंतर पुढील पोट-कलमे जादा दाखल करण्यात येतील :—

“ (२) आयुक्त किंवा यथास्थिति, जिल्हाधिकारी यांचा निर्णय सर्व संबंधितांना तातडीने कळविण्यात येईल.

(३) आयुक्त किंवा जिल्हाधिकारी यांच्या निर्णयामुळे व्यथित झालेल्या कोणत्याही व्यक्तीस, अशा आदेशाच्या दिनांकापासून तीस दिवसांच्या कालावधीच्या आत राज्य शासनाकडे अपील दाखल करता येईल.”.

निवेदन.

महाराष्ट्र स्थानिक प्राधिकरण सदस्य अनर्हता अधिनियम, १९८६ (१९८७ चा महा. २०) हा, स्थानिक प्राधिकरणांमधील सभासदांच्या किंवा सदस्यांच्या पक्षांतरास प्रतिबंध करण्याकरिता अधिनियमित केला आहे. उक्त अधिनियमाच्या कलम ३ च्या पोट-कलम (१) मध्ये स्थानिक प्राधिकरणाच्या सभासदाला किंवा सदस्याला, पक्षांतराच्या कारणावरून अनर्ह ठरविण्याची तरतूद आहे. तसेच कलम ३क च्या पोट-कलम (१) मध्ये अशी तरतूद आहे की, जर कोणत्याही राजकीय पक्षाचा किंवा आघाडीचा किंवा फ्रंटचा एखादा सभासद किंवा सदस्य हा, कलम ३ च्या पोट-कलम (१) च्या खंड (ख) अन्वये अनर्ह ठरला असेल तर, तो त्याच्या अनर्हतेच्या दिनांकापासून सहा वर्षांच्या कालावधीकरिता सभासद किंवा सदस्य म्हणून राहण्यास अनर्ह होईल.

२. उक्त अधिनियमाच्या कलम ७ मध्ये महानगरपालिका सभासदांच्या अनर्हतेसंबंधात आयुक्ताचा आणि इतर कोणत्याही सभासदांच्या किंवा सदस्यांच्या अनर्हतेसंबंधात जिल्हाधिकाऱ्याचा निर्णय अंतिम असेल, अशी तरतूद आहे.

अशा निर्णयाने, व्यथित झालेल्या व्यक्तीला अपील दाखल करण्यासाठी संधी देणे आवश्यक वाटले. म्हणून आयुक्त किंवा यथास्थिति, जिल्हाधिकारी यांच्या निर्णयामुळे व्यथित झालेल्या कोणत्याही व्यक्तीस, अशा निर्णयाच्या दिनांकापासून तीस दिवसांच्या आत राज्य शासनाकडे, अपील दाखल करता येईल, अशी तरतूद करण्याचे प्रस्तावित केले आहे. त्याकरिता उक्त अधिनियमाच्या कलम ७ मध्ये सुधारणा करण्याचे प्रस्तावित केले आहे.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांकरिता, महाराष्ट्र स्थानिक प्राधिकरण सदस्य अनर्हता अधिनियम, १९८६ (१९८७ चा महा. २०) यामध्ये आणखी सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक ३० जून २०१७.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

असीम गुप्ता,
शासनाचे सचिव.